


# میرا پروردگار اللہ ہے

اُردو

www.with-allah.com/ur



اللہ تعالیٰ کے اسماء و صفات  
جاننے کی اہمیت و فضیلت

www.with-allah.com



ڈاکٹر محمد بن سرار الیامی  
ڈاکٹر عبداللہ بن سالم باہمام

اللہ تعالیٰ کی ذات کی  
معرفت حاصل کرو۔

سوم: اللہ تعالیٰ کی اس کے اسماء و صفات کے ساتھ  
معرفت حاصل کرو:

اللہ تعالیٰ فرماتے ہیں: اور اچھے اچھے نام اللہ ہی کے  
ہیں، سو ان ناموں سے اللہ ہی کو موسوم کیا کرو اور  
ایسے لوگوں سے تعلق بھی نہ رکھو جو اس کے ناموں  
میں کج روی کرتے ہیں ان لوگوں کو ان کے کئے کی  
ضرور سزا ملے گی۔ الاعراف: ۱۸۰

الف: ﴿وَلِلَّهِ الْأَسْمَاءُ الْحُسْنَىٰ﴾  
کا مفہوم:

اللہ تعالیٰ کے سارے نام مدح و تعریف پر مشتمل  
ہیں، اور اللہ تعالیٰ نے اپنے ان سارے ناموں کے  
بارے میں یہ کہا کہ یہ سب نام قابل تعریف و اچھے  
ہیں؛ چنانچہ اللہ تعالیٰ فرماتے ہیں: اور اچھے اچھے نام اللہ  
ہی کے ہیں، سو ان ناموں سے اللہ ہی کو موسوم کیا کرو  
اور ایسے لوگوں سے تعلق بھی نہ رکھو جو اس کے ناموں  
میں کج روی کرتے ہیں ان لوگوں کو ان کے کئے کی  
ضرور سزا ملے گی۔ الاعراف: ۱۸۰

یہ نام صرف الفاظ کی بنیاد پر اچھے نہیں ہیں؛ بلکہ اس  
لئے بھی اچھے ہیں کہ یہ سب نام صفات کمال پر مشتمل  
ہیں؛ چنانچہ اللہ تعالیٰ کے سارے نام مدح و تعریف،  
اور بڑائی و بزرگی کے مفہوم کے حامل ہیں، اسی لئے وہ  
اچھے ہیں۔ اللہ تعالیٰ کے ساری صفات بھی صفات کمال  
ہیں، اور اس کی ساری صفات، خوبیوں، جلال و بزرگی  
والی ہیں۔ اور اس کے سارے افعال حکمت و رحمت،

اللہ تعالیٰ کی ذات کو اس کے اسماء و  
صفات کے ساتھ پہچانو۔

اور اچھے اچھے نام اللہ ہی کے ہیں، سو ان ناموں سے اللہ ہی کو  
موسوم کیا کرو اور ایسے لوگوں سے تعلق بھی نہ رکھو جو اس کے  
ناموں میں کج روی کرتے ہیں ان لوگوں کو ان کے کئے کی ضرور  
سزا ملے گی۔ الاعراف: ۱۸۰

اور عدل و انصاف کو شامل ہیں۔

## ب: ﴿فَادْعُوهُ بِهَا﴾ کا مفہوم:

اللہ تعالیٰ کے اسماء حسنیٰ سے دعاء مانگنا دعاء کی دونوں قسموں پر مشتمل ہے: سوال کرنے اور مانگنے کے لئے دعاء کرنا، جیسے بندہ کہتا ہے: "اے اللہ مجھے اپنی عطا سے نواز دے، اے رحیم آقا مجھ پر رحم فرما، اے کریم مولیٰ میرے ساتھ کرم کا معاملہ فرما"۔ اور دوسری قسم تعریف کرنے اور بندگی کے لئے دعاء کرنا، جیسے بنا کسی ضرورت و حاجت کے اللہ تعالیٰ کے اسماء و صفات سے اس کی بڑائی بیان کرنا۔ اور اسماء حسنیٰ اور صفات کمال رکھنے والی بزرگ و برتر ذات کی یہ تعریف و بڑائی زبانِ قال و زبانِ حال دونوں سے ہوتی ہے۔

پہلا اصول:

بنا کسی تبدیلی، تعطل، شبابہت اور کیفیت بیانی کے اللہ تعالیٰ کی ذات کے شایان شان اللہ تعالیٰ کے اسماء کو مانا جائے، تاکہ اللہ تعالیٰ کے اس فرمان پر عمل ہو جائے: اس جیسی کوئی چیز نہیں وہ سننے اور دیکھنے والا ہے۔

اشوری: ۱۱

دوسرا اصول:

ان اسماء کے معانی سمجھ جائیں، اور کیفیت کی تلاش کئے بنا یہ اسماء جن صفات پر مشتمل ہیں، ان صفات کو اللہ تعالیٰ کے لئے ثابت کیا جائے۔ اللہ تعالیٰ فرماتے ہیں: جو کچھ ان کے آگے بیٹھے ہے اسے اللہ ہے جانتا ہے، مخلوق کا علم اس پر حاوی نہیں ہو سکتا۔ ۱۱۰

اللہ تعالیٰ نے اسماء حسنیٰ اور صفات کمال سے اپنے آپ کا بندوں کے سامنے تعارف کروانے کے مقصد کی وضاحت کی ہے۔ اور وہ مقصد اللہ تعالیٰ کی عبادت ہے، جیسا کہ اللہ تعالیٰ فرماتے ہیں: کہہ دیجئے کہ اللہ کو اللہ کہہ کر پکارو یا رحمن کہہ کر، جس نام سے بھی پکارو تمام اچھے نام اسی کے ہیں۔ الاسراء: ۱۱۰

نیز اللہ تعالیٰ فرماتے ہیں: اور اچھے اچھے نام اللہ ہی کے ہیں، سو ان ناموں سے اللہ ہی کو موسوم کیا کرو اور ایسے لوگوں سے تعلق بھی نہ رکھو جو اس کے ناموں میں کج روی کرتے ہیں ان لوگوں کو ان کے کئے کی ضرور سزا ملے گی۔ الاعراف: ۱۸۰

پہلی بات:

سارے علوم میں سب سے زیادہ مقام و مرتبہ رکھنے والا علم وہ ہے جس کا تعلق اللہ تعالیٰ کی ذات، اور اس کے اسماء و صفات سے ہو، اور بندے کی اللہ تعالیٰ کے اسماء و صفات کی معرفت کے بقدر

اس کے اندر اپنے پروردگار کی بندگی، اس سے انسیت و محبت اور اس کی یسبت پیدا ہوتی ہے، جو کہ اللہ تعالیٰ کی خوشنودی اور اس کی جنت کے حصول کا طالب بننے، نیز آخرت میں اللہ تعالیٰ کے دیدار کی نعمت سے بہرہ ور ہونے کا سبب ہوتی ہے۔ اور یہ مقصد اللہ تعالیٰ کی توفیق کے بغیر ہرگز حاصل نہیں ہو سکتا ہے۔

دوسری بات:

اللہ تعالیٰ کے اسماء و صفات کا علم سارے علوم کی جڑ، ایمان کی بنیاد اور سب سے پہلا فرض ہے؛ کیونکہ جب لوگ اللہ تعالیٰ کا کماحقہ علم حاصل کر لیں گے، تو وہ اس کی کماحقہ عبادت بھی کریں گے۔ اللہ تعالیٰ فرماتے ہیں: (آپ یقین کریں کہ اللہ کے سوا کوئی معبود نہیں) محمد: ۱۹

تیسری بات:

اللہ تعالیٰ کی اس کے اسماء و صفات کی معرفت حاصل کرنے سے ایمان و یقین میں اضافہ ہوتا ہے، وحدانیت کا ثبوت ملتا ہے، اور بندگی کی لذت محسوس ہوتی ہے۔ اور یہ لذت ایمان کی روح، اس کی جڑ اور اس کا مقصود ہے۔ اس مقصود کے حصول کا سب سے زیادہ آسان طریقہ قرآن کریم میں موجود اللہ تعالیٰ کے اسماء و صفات میں غور و فکر کرنا ہے۔ اللہ تعالیٰ جب کسی بندے کو اپنی معرفت سے نوازا چاہتے ہیں، اور اس کے دل کو اپنی محبت کی آماجگاہ بنانا چاہتے ہیں، تو اپنی صفات کمال کو قبول کرنے، اور مشکاکہ نبوت سے اس کو حاصل

کرنے کے لئے اس کا دل کھول دیتے ہیں۔ پھر جب بھی بندے کے سامنے اللہ تعالیٰ کی صفات میں سے کوئی چیز آتی ہے، تو وہ اس کو قبولیت کی نظر سے دیکھتا ہے، خوشی و اطاعت کے جذبے سے اس کو قبول کر لیتا ہے، اور تابعداری کے ساتھ اس پر یقین رکھتا ہے، پھر اس یقین کی وجہ سے اس کا دل منور ہو جاتا ہے۔

کسی بھی علم کی اہمیت اس علم سے حاصل ہونے والی اشیاء کی اہمیت پر موقوف ہوتی ہے، اور اللہ تعالیٰ کی ذات، اور اس کے اسماء و صفات سے بڑھ کر اہمیت و شرف رکھنے والا کوئی علم نہیں ہے۔

بندے کا دل کشادہ ہو جاتا ہے، محبت و خوشی سے بھر آتا ہے، پھر اس کی خوشیوں میں اضافہ ہو جاتا ہے، اس کی بے نیازی بڑھ جاتی ہے، اللہ تعالیٰ کی معرفت پر وان چڑھتی ہے، اس کے دل میں اطمینان و سکون پیدا ہوتا ہے، پھر وہ اس معرفت کے ساتھ اس کے میدانوں میں گھومتا پھرتا ہے، اور معرفت کے باغوں میں اپنی بصیرت والی آنکھوں سے دیکھتا ہے، کیونکہ اس کا یہ یقین ہے کہ علم کی اہمیت اس کے ذریعے حاصل ہونے والی اشیاء کی اہمیت پر موقوف ہوتی ہے، اور اس جیسی صفات والی ذات سے زیادہ کوئی بھی حاصل کئے جانے والا علم اہم و افضل نہیں ہے، اور وہ ذات اللہ تعالیٰ کی ہے، جو اسماء حسنیٰ اور صفات عالیہ کی حامل ذات ہے۔ نیز علم کی اہمیت اس کی ضرورت کے مطابق ہوتی ہے، اور روح کو اپنے خالق و باری کی معرفت، اس کی محبت، اس کا ذکر، ذکر الہی سے ملنے والی خوشی، اللہ تعالیٰ سے وسیلہ مانگنے، اور اس کے دربار سے قربت حاصل کرنے سے زیادہ کبھی کسی عظیم چیز کی ضرورت نہیں ہوتی ہے، اور اس ضرورت کو پورا کرنے کا صرف ایک ہی راستہ ہے، اور وہ راستہ اللہ تعالیٰ کے اسماء و صفات کی معرفت ہے۔ بندہ جس قدر اللہ تعالیٰ کے اسماء و صفات کا علم رکھتا ہے، اسی قدر وہ اللہ تعالیٰ کی ذات کی معرفت حاصل کرتا ہے، اسی قدر وہ اس کا طلبگار رہتا ہے، اور اس سے قریب ہوتا ہے۔ اور بندہ جس قدر ان اسماء و صفات کا انکار کرتا ہے، اسی قدر وہ اللہ تعالیٰ کی ذات سے

ناواقف، اس کو ناپسند کرنے والا، اور اس سے دوری اختیار کرنے والا ہوتا ہے۔ بندہ اپنے دل میں اللہ تعالیٰ کو جو مقام دیتا ہے، اسی کے مطابق اللہ تعالیٰ بھی اس کو اپنے پاس مقام و مرتبہ عطا کرتا ہے۔

چوتھی بات:

درحقیقت اللہ تعالیٰ کی ذات کی معرفت رکھنے والا انسان اپنے اسماء حسنیٰ و صفات الہیہ کے علم کو اللہ تعالیٰ کے جملہ افعال و احکام کے لئے ثبوت بناتا ہے؛ اس لئے کہ اللہ تعالیٰ سے وہی افعال صادر ہوتے ہیں جو اس کے اسماء و صفات کے تقاضوں کے عین مطابق ہوتے ہیں، اور اس کے اعمال حکمت و انصاف اور فضل و کرم پر مبنی ہوتے ہیں۔ نیز اللہ تعالیٰ جو بھی حکم صادر کرتے ہیں، وہ سارے احکام اپنی کبریائی، حکمت و فضل کے تقاضوں کے عین مطابق ہوتے ہیں، چنانچہ اللہ تعالیٰ کی طرف سے دی جانے والی ساری خبریں سچ اور حق ہیں، اور اس کی طرف سے ملنے والے سارے احکام عدل و انصاف، اور حکمت و رحمت پر مبنی ہیں۔ اسماء و صفات کا یہ علم عظیم مرتبہ و مقام کا حامل ہے، اور مزید وضاحت کرتے ہوئے اس کی طرف آگاہ کرنے سے بے نیاز ہے۔

پانچویں بات:

اللہ تعالیٰ کی صفات اور ان کے تقاضوں میں شامل ہونے والی ساری ظاہری اور باطنی عبادتوں کے درمیان ایک گہرا تعلق ہے، اس لئے کہ ہر صفت کے لئے ایک خصوصی بندگی ہے، جو اس کے تقاضوں میں شمار ہوتی ہے۔ دلی طور پر اور جسمانی طور پر کی جانے والی ساری عبادتوں میں یہ بات عام ہے؛ چنانچہ جب بندے کو یہ یقین حاصل ہو جائے کہ صرف اللہ تعالیٰ ہی نفع و نقصان کا مالک ہے، وہی دینے اور چھین لینے کی صلاحیت رکھتا ہے، وہی روزی دیتا ہے، وہی پیدا کرتا ہے، اور وہی

زندگی اور حیات بخشتا ہے، تو اس یقین سے باطنی طور پر بندے کے اندر توکل و بھروسہ کی بندگی پیدا ہوتی ہے، اور ظاہری طور توکل کے آثار رونما ہوتے ہیں۔ بندے کا اللہ تعالیٰ کے سننے اور دیکھنے کی قدرت رکھنے والے کا علم رکھنا، اور یہ جاننا کہ اللہ تعالیٰ سے کائنات کا ذرہ برابر بھی پوشیدہ نہیں ہے، وہ ہر ڈھکی چھپی چیز کو جانتا ہے، وہ آنکھوں اور سینوں میں چھپی ہوئی چیزوں کا علم رکھتا ہے، تو اس علم سے بندے میں ہر اس چیز سے محفوظ رہنے کا جذبہ پیدا ہوتا ہے، جس سے اللہ تعالیٰ ناراض ہوتے ہیں۔ پھر وہ اپنے ان اعضاء کو ان ہی اشیاء سے مربوط رکھتا ہے، جو اللہ تعالیٰ کو راضی اور خوش رکھتے ہیں، اس کے نتیجے میں باطنی طور پر بندے کے اندر حیاء کی کیفیت پیدا ہوتی ہے، اور حیاء بندے کو برائیوں اور حرام چیزوں سے دور رکھتی ہے۔ جب بندے کو اللہ تعالیٰ کی بے نیازی، جود و کرم، انعام و اکرام سے نوازنے کی قدرت اور اس کی رحمت کا علم ہوتا ہے، تو اس سے بندے کے اندر امید کا دائرہ بڑھ جاتا ہے۔

اسی طرح جب بندے میں اللہ تعالیٰ کی عظمت و جلال اور عزت و ہیبت کی معرفت پیدا ہو جاتی ہے، تو اس سے بندے میں خشوع و خضوع اور محبت پیدا ہوتی ہے، اور پھر یہ ساری باطنی کیفیتیں اپنے اپنے تقاضوں کے مطابق بندے میں ظاہری بندگی کی کئی شکلیں پیدا کرتی ہیں۔۔۔ نتیجہ یہ نکلا کہ بندگی کا سارا دار و مدار اللہ تعالیٰ کے اسماء و صفات کے تقاضوں پر مبنی ہے۔

چھٹی بات:

اللہ تعالیٰ کے اسماء و صفات کے بندوں کے دلوں کی، اور اخلاق و کردار کی سدھار میں بڑے اچھے اثرات ہیں، نیز اس کے برعکس اسماء و صفات الہیہ کے علم سے ناواقفیت روحانی امراض کا دروازہ ہے۔

ساتویں بات:

جب کبھی بندہ کسی مصیبت و تکلیف یا پریشانیوں میں مبتلا ہو جاتا ہے، تو ایسے اوقات میں اللہ تعالیٰ کے اسماء و صفات کا علم بندے کے لئے تسلی کا سماں ہوتا ہے، کیونکہ جب بندے کا یہ یقین ہو کہ اس کا پروردگار زیادہ جانتے والا، حکمت والا اور انصاف کرنے والا ہے، جو کسی ایسے شخص کے ساتھ نا انصافی نہیں کرتا، جو اس کے فیصلوں سے خوش ہو اور صبر کا دامن تھامے ہوئے ہو، اور بندے میں یہ یقین پیدا ہو جاتا ہے کہ اس کو پہنچنے والی ساری مصیبتیں، اور ساری آزمائشوں میں کئی مفادات و مصلحتیں ہیں، جن کے ادراک سے اس کا علم قاصر ہے، لیکن اللہ تعالیٰ کی حکمت و علم کا تقاضہ یہی ہے، تو اس یقین سے بندے کو قرار ملتا ہے، اپنے رب کے فیصلے سے وہ خوش رہتا ہے، اور اپنے سارے معاملات کو اللہ کے سپرد کر دیتا ہے۔

آٹھویں بات:

اللہ تعالیٰ کے اسماء و صفات کے معانی کو سمجھنا اللہ تعالیٰ کی محبت و عظمت، اس کی ذات سے امید باندھے رکھنے، اس سے خوف کرنے، اس پر بھروسہ رکھنے، ہمیشہ اس کو حاضر و ناظر سمجھنے، اور اس کے علاوہ دیگر بہت سی خوبیاں بندے میں پیدا کرنے کا ضامن ہے، جو کہ اسماء حسنیٰ اور صفات الہیہ کی معرفت کے ثمرات ہیں۔

اللہ تعالیٰ کی ذات، اس کے اسماء و صفات کی معرفت دل کی اصلاح اور ایمان کی تکمیل ہے۔



نویں بات:

دسویں بات:

یقیناً اللہ تعالیٰ کے اسماء و صفات کے معانی میں غور و فکر کرنا اللہ تعالیٰ کی کتاب قرآن کریم میں غور و فکر کرنے کا معاون و مددگار ہے، اور اللہ تعالیٰ نے اپنے کلام پاک میں قرآن کریم میں غور و فکر کرنے کا حکم دیا ہے: یہ بابرکت کتاب ہے جسے ہم نے آپ کی طرف اس لئے نازل فرمایا ہے کہ لوگ اس کی آیتوں پر غور و فکر کریں اور محققند اس سے نصیحت حاصل کریں۔

ص: ۲۹

چونکہ قرآن کریم میں بکثرت اللہ تعالیٰ کے اسماء و صفات کا مناسب مقامات پر ذکر آیا ہے، لہذا ان اسماء و صفات میں غور و فکر سے کام لینے میں قرآن کریم میں تدبر و تفکر کا ایک بڑا دروازہ کھل جاتا ہے۔ جب آپ قرآن کریم میں تدبر و تفکر سے کام لیں گے، تو قرآن کریم آپ کو آسمانوں کے اوپر عرش پر بیٹھے ہوئے ایسے بادشاہ اور قیوم ذات کا مشاہدہ کروائے گا، جو اپنے بندوں کے معاملات چلاتا ہے، انہیں حکم دیتا ہے اور منع کرتا ہے، رسولوں کو بھیجتا ہے، کتابیں نازل کرتا ہے، راضی ہوتا ہے اور ناراض بھی ہوتا ہے، ثواب اور عذاب دینے کی قدرت رکھتا ہے، دیتا بھی ہے اور چھینتا بھی ہے، عزت بخشتا ہے اور ذلیل بھی کرتا ہے، بلندی اور پستی دینے کا اختیار رکھتا ہے، ساتوں آسمانوں کے اوپر سے دیکھتا اور سنتا ہے، ہر ڈھکی اور کھلی چیزوں کو جانتا ہے، جو چاہتا ہے کرتا ہے، ہر کمال و خوبی کا حامل ہے، ہر عیب سے پاک ہے، ذرہ برابر بھی اس کی اجازت کے بنا حرکت نہیں کرتا ہے، اور پتہ بھی اس کے علم کے بنا نہیں گرتا ہے، یقیناً وہ ذات بہت زیادہ علم و حکمت والی ہے۔

جو اللہ تعالیٰ کی ذات کو پالے، اس نے کیا کھویا؟ اور جو اللہ تعالیٰ کو کھودے، اس نے کیا پایا؟

اللہ تعالیٰ کے اسماء و صفات کی معرفت دل میں اللہ تعالیٰ کا ادب و احترام اور اس سے حیاء کرنے کا داعیہ پیدا کرتی ہے۔ اللہ تعالیٰ کے ادب و احترام کا مطلب یہ ہوتا ہے کہ اس کے دین پر استقامت کے ساتھ عمل کیا جائے، اور ظاہری و باطنی طور پر اس دین کے آداب بجالائے جائیں، اور اللہ تعالیٰ کا ادب و احترام تین چیزوں کے بنا پیدا ہو ہی نہیں سکتا ہے: ایک اللہ تعالیٰ کے اسماء و صفات کی معرفت ہو، دوسری چیز اس کے دین و شریعت، اور اس کی پسندیدہ و ناپسندیدہ چیزوں کی معرفت ہو، تیسری چیز علمی و عملی طور پر حق و سچائی کو قبول کرنے کے لئے تیار رہنے والا نرم دل ہو۔

گیارہویں بات:

اللہ تعالیٰ کے اسماء و صفات کی معرفت بندے کو اپنے نفس کی برائیوں، اور اس کے اندر پائے جانے والے عیوب سے آگاہ رکھتی ہے، پھر بندہ اپنے نفس کی اصلاح میں لگ جاتا ہے۔ یاد رکھنا چاہئے کہ انکار و ہٹ دھرمی کے چار اسباب ہیں: تکبر، حسد، غصہ، اور شہوت نفسانی۔ اور ان چار اسباب کے پیدا ہونے کی وجہ بندے کی اپنے پروردگار کی ذات سے، اور خود اپنے آپ سے ناواقفیت ہے، اور جب بندہ اپنے پروردگار کی باکمال صفات اور باعظمت خوبیوں سے واقف ہو جاتا ہے، اور اپنے نفس میں پائے جانے والی برائیوں سے آگاہ رہتا ہے، تو پھر وہ نہ تکبر کرتا ہے، نہ غصہ کرتا ہے، اور نہ اللہ تعالیٰ کی طرف سے اپنے کسی بھائی کو ملی ہوئی نعمتوں پر حسد کرتا ہے۔

بارہویں بات:

اللہ تعالیٰ کے اسماء و صفات سے بندے کا واقفیت و سمجھ نہ رکھنا، اور ان صفات کی بناء پر اللہ تعالیٰ کی بندگی نہ کرنا گمراہی و جہالت کا سبب ہے۔ جس شخص کو اللہ

اللہ تعالیٰ کی معرفت میں دلوں اور جسموں کی اصلاح ہے۔



تعالیٰ اور اس کے رسولوں کا علم نہ ہو، تو وہ پھر کس چیز کا علم رکھنے والا شمار ہوگا؟ جس شخص کو اسماء و صفات الہیہ کی حقیقت ہی معلوم نہ ہو، تو پھر وہ کس چیز کی حقیقت جان سکتا ہے؟ اور جس شخص کو اللہ تعالیٰ کی ذات، اس کی مرضی و چاہت کے مطابق عمل، اس کے دربار سے قریب کرنے والے راستوں، اور اللہ تعالیٰ کے دربار تک پہنچنے کے بعد اس کو ملنے والی نعمتوں کا علم نہ ہو، تو پھر وہ کس علم اور عمل کا حامل سمجھا جائے گا؟ یقیناً طور انسانی زندگی اس کی روح و دل کے زندہ ہونے پر موقوف ہے، اور دل اسی وقت زندہ رہتا ہے، جب اس کو اپنے خالق کی معرفت ہو، اس سے محبت ہو، اسی کی عبادت میں وہ لگا ہو، اسی کے سامنے گریہ و زاری کرتا ہو، اسی کے ذکر سے اس کو سکون حاصل ہوتا ہو، اور اسی کے تقرب سے اس کو انسیت ملتی ہو۔ جس شخص کو اس جیسی زندگی حاصل نہ ہو، وہ دراصل ہر قسم کی بھلائی سے محروم ہے، چاہے اس کے عوض دنیا کی ساری نعمتیں اس کو مل جائیں۔

تیرہویں بات:

اللہ تعالیٰ کے اسماء و صفات کی معرفت وحدانیت کو خالص کرنے اور ایمان کو کامل بنانے کا سبب ہے۔ اسی معرفت سے دلی اعمال، جیسے اخلاص و محبت، امید و

خوف، اور ایک ذات پر بھروسہ کا جذبہ پیدا ہوتا ہے۔ اللہ تعالیٰ کے اسماء و صفات کی معرفت کا اہتمام، اور اس میں غور و فکر ایک چھوٹا سا عمل ہے، لیکن دلوں کی اصلاح، اور وسوسوں و آفتوں سے دلوں کو پاک رکھنے میں اس کا بہت بڑا کردار ہے۔ جو شخص شریعت کے اصول و ضوابط میں غور و فکر سے کام لے گا، تو اس کو یہ علم ہو جائے گا کہ اعضاء و جوارح کے اعمال دل کے اعمال سے مربوط ہیں، اور اعضاء و جوارح سے سرزد ہونے والے اعمال دلی اعمال سے متعلق ہیں، نیز اس شخص کو یہ بھی معلوم ہو جائے گا کہ اعضاء و جوارح سے طے پانے والے اعمال سے زیادہ اہمیت ان اعمال کی ہے، جو دلوں سے صادر ہوتے ہیں۔ کیا مومن اور منافق کے درمیان صرف اسی بات سے فرق نہیں کیا جاتا ہے کہ ان دونوں کے دلوں میں کیا کیا عقائد مضر ہیں، جو ان دونوں کو ایک دوسرے سے ممتاز کرتے ہیں؟ اور کیا کسی بھی انسان کے لئے اعضاء کے عمل سے پہلے دل کے عمل کے ذریعے اسلام میں داخل ہونے کے علاوہ کوئی اور راستہ ہے؟ دل کی بندگی اعضاء و جوارح کی بندگی سے زیادہ عظیم و اہم، اور ہمیشہ باقی رہنے والی ہے، اور یہی بندگی اعضاء سے صادر ہونے والے اعمال کا راستہ ہے؛ اسی لئے دل کی بندگی ہر وقت ضروری و فرض ہے۔



## اللہ تعالیٰ کے اسماء و صفات کے باب میں کچھ قواعد و ہدایات:

اس جیسی کوئی چیز نہیں، وہ سننے اور دیکھنے والا ہے۔

اس مقام پر اللہ تعالیٰ کے اسماء و صفات کو سمجھنے سے متعلق کچھ ضروری و اہم ہدایات ہیں، اور ان کی تفصیل یہ ہے:

۱. اسماء حسنی متعین اعداد میں منحصر نہیں ہیں، حدیث پاک میں آیا ہے کہ: "۔۔۔ میں آپ سے آپ کے ہر اس نام کے صدقے مانگتا ہوں، جو آپ نے اپنے لئے اختیار کیا ہے، یا اپنی مخلوق میں سے کسی کو سکھایا ہے، یا اپنے کتاب میں نازل کیا ہے، یا اپنے علم غیب میں اس کو اپنے لئے خاص رکھا ہے۔۔۔"۔۔۔ اس حدیث کو امام احمد نے روایت کیا ہے۔

۲. اسماء حسنی میں سے کچھ ایسے نام ہیں، جو صرف اللہ تعالیٰ کی ذات کے لئے ہی مخصوص ہیں، ان ناموں میں کوئی اس کا شریک نہیں ہے، اور نہ اللہ تعالیٰ کے علاوہ کسی اور کو ان ناموں سے پکارا جاسکتا ہے، جیسے اللہ، الرحمن۔ اور بعض نام ایسے ہیں، جو اللہ تعالیٰ کے علاوہ اوروں کو بھی اس نام سے پکارا جاسکتا ہے، اگرچہ اللہ تعالیٰ کے نام اور اس کی صفات سب سے زیادہ کامل و مکمل ہوتی ہیں۔

۳. اللہ تعالیٰ کے ناموں میں سے ہر نام کی ایک صفت اخذ کی جاسکتی ہے، چنانچہ ہر نام ایک صفت پر مشتمل ہوتا ہے، لیکن صفات سے کوئی نام اخذ نہیں کیا جاسکتا ہے، جیسا کہ ہم یہ تو کہہ سکتے ہیں کہ اللہ تعالیٰ کو غصہ آتا ہے، لیکن ہم یہ نہیں کہیں گے کہ اللہ تعالیٰ "غضب" ہیں۔ اللہ تعالیٰ کی ذات بہت ہی زیادہ بلند و بالا ہے۔

۴. اللہ تعالیٰ کے اسماء و صفات میں سے ہر ایک کے لئے اس کے حقیقی معنی ہیں، اس میں مجازی یا کوئی اور معنی کا احتمال نہیں ہے۔ یہ معانی اللہ تعالیٰ کی ذات اور اس میں پائے جانے والی صفات پر دلالت کرتی ہیں۔ جیسے القادر، العليم، الحكيم، البصير۔ یہ سارے نام اللہ تعالیٰ کی ذات پر، اور اس میں پائے جانے والے علم و قدرت، حکمت و سماعت اور بصارت جیسی صفات پر دلالت کرتے ہیں۔

۵. بنا کسی صفت کو ناکارہ بنائے اللہ تعالیٰ کی ذات کو عیوب سے پاک سمجھا جائے، چنانچہ اللہ تعالیٰ کی ذات سے عیوب کی نفی اجمالی طور پر ہر عیب سے نفی کے مماثل ہے، اور اللہ تعالیٰ کے لئے صفات کمال کا ثبوت تفصیلی طور پر ہر صفت کو شامل ہے۔ اللہ تعالیٰ فرماتے ہیں: اس جیسی کوئی چیز نہیں وہ سننے اور دیکھنے والا ہے۔ (اشوری: ۱۱)

۶. اللہ تعالیٰ کے اسماء پر ایمان لانے کے لئے جس طرح اللہ تعالیٰ کا نام اپنے اندر پائی جانے والی صفت پر ایمان رکھنے کا متقاضی ہے، اسی طرح اس نام سے متعلقہ اثرات پر بھی ایمان کا تقاضہ کرتا ہے، مثال کے طور پر اللہ تعالیٰ کا نام "رحیم" ہے، اس کے معنی یہ ہیں کہ اللہ تعالیٰ کی ایک صفت رحمت ہے، چنانچہ وہ اپنی صفت رحمت کی بناء پر اپنے بندوں کے ساتھ رحم کا معاملہ کرتا ہے۔

کے بارے میں ثبوت اور نفی کا کوئی حکم نہ ملا ہو، تو ایسی صفات کے بارے میں خاموشی اختیار کی جائے گی، چنانچہ ان جیسی صفات کا نہ انکار کیا جائے گا، اور نہ ان کو ثابت کیا جائے گا، کیونکہ ان کے بارے میں ہمیں کوئی علم نہیں ملا ہے۔ اور جہاں تک ان صفات کے معانی کا سوال ہے، تو اس بارے میں تھوڑی سی تفصیل ہے، وہ یہ کہ اگر ان صفات سے اللہ تعالیٰ کی ذات کے ساتھ ایسی حق و سچی بات جوڑی جائے، جو اس کے شایان شان ہو، تو ایسی صفات مقبول سمجھی جائیں گی، اور اگر ان کے معانی اللہ تعالیٰ کی ذات کے شایان شان نہ ہو، تو پھر ان صفات کا انکار فرض ہوگا۔

۳. اللہ تعالیٰ کی صفات میں صفت کلام کا درجہ بالکل اللہ تعالیٰ کی ذات میں صفت کلام کی طرح ہے، اور چونکہ ہمیں اللہ تعالیٰ کی ذات کی کیفیت کا علم نہیں ہے، تو یقینی طور پر ہمیں اس کے صفات حسنی کی کیفیت کا بھی علم نہیں ہوگا۔ لیکن کسی قسم کی تہریلی، صفت بیانی، تشبیہ اور ان صفات کو ناکارہ سمجھنا ان پر ہم پورا یقین رکھتے ہیں، اور ان کے سامنے سر تسلیم خم کرتے ہیں۔

۱. یقیناً اللہ تعالیٰ کے سارے نام اچھے ہیں، اللہ تعالیٰ فرماتے ہیں: اور اچھے اچھے نام اللہ ہی کے ہیں۔

الاعراف: ۱۸۰

ہمیں اللہ تعالیٰ کی ذات کی معرفت اس کی بلند ذات سے حاصل ہوئی ہے، تاکہ ہم اس کی بندگی کریں، اس کی تعظیم کریں، اس سے محبت رکھیں، اس کا ڈر اپنے اندر پیدا کریں، اور اس سے آس لگائے بیٹھیں۔

۲. اللہ تعالیٰ کے اسماء و صفات کو صرف دو مصدروں سے ثابت کیا جائے گا، اس کے علاوہ کوئی اور تیسرا مصدر قابل قبول نہیں ہے، وہ دو مصدر اللہ تعالیٰ کی کتاب قرآن کریم اور رسول اللہ صلی اللہ علیہ وسلم کی حدیث ہے۔ ان دونوں کے علاوہ کوئی اور مصدر اللہ تعالیٰ کے اسماء و صفات کے لئے ثبوت نہیں ہو سکتا ہے، لہذا ہم وہی اسماء و صفات اللہ تعالیٰ کے لئے مانیں گے، جو اللہ اور اس کے رسول نے بیان کیے ہیں، اور وہی اسماء و صفات کی اللہ تعالیٰ کی ذات سے نفی کریں گے، جس کی نفی اللہ اور اس کے رسول صلی اللہ علیہ وسلم نے کی ہے، نیز ان ثابت شدہ اسماء و صفات کے اضداد کی مکمل طور پر نفی کریں گے۔ وہ صفات جن